

воли, навремено доставени извештаи и вратени листови од ЕКМТ дневникот за патување и процентуална покриеност на вкупниот влечен моторен возен парк со ЕКМТ дозволи како и проверка на број на редовно вработени возачи со важечки сертификат за учество во меѓународниот патен сообраќај ставени во сооднос со број на влечни моторни возила со важечки извод од лиценца за вршење на меѓународен превоз на стока.

На превозник, на кого не му е изработен Поединечен план за распределба и/или има зголемување на влечниот моторен возен парк во текот на годината за користење на поединечни транспортни дозволи може да му се одобри подигање најмногу две некритични поединечни транспортни дозволи од ист вид по влечно моторно возило врз основа на доставено барање преку електронскиот систем.

Бројот на критични поединечни транспортни дозволи врз основа на поднесени барања преку електронскиот систем се одобруваат или по една поединечна критична транспортна дозвола по превозник или на одреден број слободни влечни моторни возила по превозник во согласност со член 28 и член 29 став 2 на оваа уредба. Превозник кој во сопственост има едно влечно моторно возило може да добие најмногу три критични поединечни транспортни дозволи од различен вид. По подигање на определениот број на поединечни транспортни дозволи на превозникот му се одобрува оној број на дозволи кој е еднаков на вратени правилно искористени дозволи согласно членовите 32 и 33 од оваа уредба.

По исклучок од ставовите 3 и 4 на овој член за извршување на сезонски работи, превози согласно потпишани договори во писмена форма или ЦМР-товарен лист за превоз на стока, на превозникот може да му се одобри да подигне и повеќе поединечни транспортни дозволи по возило, како и месечни ЕКМТ дозволи согласно член 8 став 2 од оваа уредба.

Комисијата при вршење на ревизија во согласност со член 29 став 2 од оваа уредба може од превозникот да побара доказ за правилно користење на критичните поединечни транспортни дозволи (ЦМР-товарен лист во оригинал).

Годишните поединечни транспортни дозволи на превозниците им се распределуваат врз основа на Поединечниот план за распределба изработен одделно за секој превозник од член 14 став 2, а доколку има остаток на одреден број годишни поединечни транспортни дозволи, истите се дистрибуираат на превозници кои имаат поголем број влечни моторни возила со соодветен еуро стандард непокриени со ЕКМТ дозволи сразмерно на упатството за користење на истите.

Член 36

Превозникот ги подига годишните ЕКМТ дозволи кои му се доделени во Планот за распределба најдоцна до 31.декември во годината на распределба.

Ако превозникот не ги подигне ЕКМТ дозволите во рокот од ставот 1 на овој член, истите се распределуваат на други превозници согласно член 22 став 4 од оваа уредба.

Превозникот во рок од 30 дена од истекот на важноста на ЕКМТ доволата, истата ја враќа во Министерството за транспорт и врски, а дневникот на патување со ист број на ЕКМТ дозвола треба да го чува 12 месеци од истекот на датата на важност, како и да го достави во Министерството за транспорт и врски доколку тоа се бара од него.

Превозникот поединечните транспортни дозволи што ги подигнал од годишниот контингент ги враќа во Министерството за транспорт и врски без оглед дали се искористени или не во рок од 30 дена по истекот на рокот на важење.

Критичните поединечни транспортни дозволи превозникот ги враќа во Министерството за транспорт и врски со доставување на увид на оригинален ЦМР за извршените превози и копија од истиот. Во случај превозникот да ја уништил, изгубил или му е украдена критичната поединечна транспортна дозвола треба да ја огласи за неважечка во „Службен весник на Република Македонија“. За раздолжување на подигнатите критични поединечни транспортни дозволи превозникот до Министерството за транспорт и врски доставува барање за раздолжување кон кое ги доставува следните докази: белешка за оглас во оригинал, копија од ЦМР за извршен превоз со увид во оригинален образец, записник од полиција или друга пишана белешка од надлежен државен орган, во случај да не извршил превоз, превозникот доставува изјава заверена на нотар според текст одреден од Министерството за транспорт и врски.

Член 37

Дозволите за меѓународен превоз на стока може да ги подигне вработено лице кај превозникот кое е овластено од управителот на трговското друштво-превозник, со приложен доказ за платена административна такса.

8. ПРЕОДНИ И ЗАВРШНИ ОДРЕДБИ

Член 38

Со денот на влегувањето во сила на оваа уредба престанува да важи Уредбата за постапка, критериуми и начинот на распределба на дозволите за меѓународен превоз на стоки („Службен весник на Република Македонија“ број 26/10, 129/10, 106/11, 111/11, 14/12, 123/13, 58/14, 99/14, 146/14 и 194/14).

Член 39

Оваа уредба влегува во сила наредниот ден од денот на објавувањето во „Службен весник на Република Македонија“.

Бр. 42-3900/1
12 мај 2015 година
Скопје

Заменик на претседателот
на Владата на Република
Македонија,
м-р **Зоран Ставрески, с.р.**

2689.

Врз основа на член 36 став 3 од Законот за Владата на Република Македонија („Службен весник на Република Македонија“ бр.59/00, 12/03, 55/05, 37/06, 115/07, 19/08, 82/08, 10/10, 51/11, 15/13 и 139/14) и член 29 од Деловникот за работа на Владата на Република Македонија („Службен весник на Република Македонија“ бр.38/2001, 98/2002, 9/2003, 47/2003, 64/2003, 67/2003, 51/2006, 5/2007, 15/2007, 26/2007, 30/2007, 58/2007, 105/2007, 116/2007, 129/2007, 157/2007, 29/2008, 51/2008, 86/2008, 144/2008, 42/2009, 62/2009, 141/2009, 162/2009, 40/2010, 83/2010, 166/2010, 172/2010, 95/2011, 151/2011, 170/2011, 67/2013, 145/2014 и 62/2015), Владата на Република Македонија, на седницата, одржана на 12.5.2015 година, донесе

О Д Л У К А ЗА ИЗМЕНУВАЊЕ И ДОПОЛНУВАЊЕ НА ОДЛУКАТА ЗА ОБРАЗУВАЊЕ НАЦИОНАЛНА КОМИСИЈА ЗА БОРБА ПРОТИВ ТРГОВИЈАТА СО ЛУЃЕ И ИЛЕГАЛНАТА МИГРАЦИЈА ВО РЕПУБЛИКА МАКЕДОНИЈА

Член 1

Во Одлуката за образување Национална комисија за борба против трговијата со луѓе и илегалната миграција во Република Македонија („Службен весник на Република Македонија“ бр.18/2001), членот 2 се менува и гласи:

„Член 2

Националната комисија се состои од национален координатор, негов заменик, национален известувач за трговија со луѓе и илегална миграција, секретар и членови, именувани од Владата на Република Македонија. Националниот координатор, неговиот заменик, националниот известувач за трговија со луѓе и илегална миграција, секретарот и членовите на Националната комисија се именуваат на предлог од: Министерството за внатрешни работи, Министерството за надворешни работи, Министерството за правда, Министерството за труд и социјална политика, Министерството за здравство, Министерството за образование и наука, Државен инспекторат за труд, Агенцијата за вработување на Република Македонија, Судскиот совет на Република Македонија и Јавното обвинителство на Република Македонија.“

Член 2

Во членот 3 по зборовите „Националниот координатор“ се става запирка и се додаваат зборовите „неговиот заменик, националниот известувач за трговија со луѓе и илегална миграција, секретарот“.

Член 3

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-4115/1
12 мај 2015 година
Скопје

Заменик на претседателот
на Владата на Република
Македонија,
м-р **Зоран Ставрски, с.р.**

2690.

Врз основа на член 54 став (2) од Законот за користење и располагање со стварите на државните органи („Службен весник на Република Македонија“ бр.8/05, 150/07, 35/11, 166/12, 137/13, 188/13, 27/14, 180/14 и 52/15), Владата на Република Македонија, на седницата, одржана на 12.5.2015 година, донесе

О Д Л У К А
ЗА ПРЕСТАНОК И ЗА ДАВАЊЕ НА ТРАЈНО КОРИСТЕЊЕ НА ДВИЖНИ СТВАРИ - МОБИЛНИ ТЕЛЕФОНИ БЕЗ НАДОМЕСТ НА ДРЖАВНИОТ ПАЗАРЕН ИНСПЕКТОРАТ

Член 1

Со оваа одлука, на досегашниот корисник Министерството за економија му престанува користењето на движните ствари – мобилни телефони и тоа:

Реден бр	Производител марка	Количина	Назив на движната ствар	Тип
1	SONYERIKSSON	138	Мобилен телефон	K-320i
2	NOKIA	1	Мобилен телефон	E-65
3	MOTO (MOTOROLA)	1	Мобилен телефон	B-3

Член 2

Движните ствари од член 1 од оваа одлука се даваат на трајно користење без надоместок на Државниот пазарен инспекторат.

Член 3

Министерот за економија склучува договор со директорот на Државниот пазарен инспекторат со кој се уредуваат правата и обврските за движните ствари од членот 1 од оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-4156/1
12 мај 2015 година
Скопје

Заменик на претседателот
на Владата на Република
Македонија,
м-р **Зоран Ставрски, с.р.**

2691.

Врз основа на член 39 став 1 од Законот за земјоделското земјиште („Службен весник на Република Македонија“ бр.135/07, 18/11, 148/11, 95/12, 79/13, 87/13, 106/13, 164/13, 39/14, 130/14, 166/14 и 72/15), Владата на Република Македонија, на седницата, одржана на 12.5.2015 година, донесе

О Д Л У К А
ЗА ДАВАЊЕ СОГЛАСНОСТ ЗА СКЛУЧУВАЊЕ НА ДОГОВОР ЗА ЗАКУП НА ЗЕМЈОДЕЛСКО ЗЕМЈИШТЕ СО НЕПОСРЕДНА СПОГОДБА

Член 1

Со оваа одлука се дава согласност за склучување на договор за закуп на земјоделско земјиште со непосредна спогодба со Друштвото за земјоделство, трговија и услуги АГРО ИДНИНА ДООЕЛ увоз – извоз с.Мамутчево Велес, на земјоделско земјиште дел од КП бр. 493/1, мв.Бресјата, катастарска култура нива, катастарска класа 5, површина 40000м², евидентирано на Имотен лист бр.150 за КО Новачани.

Член 2

Договорот за закуп на земјоделско земјиште со непосредна спогодба од член 1 од оваа одлука, ќе го потпише министерот за земјоделство, шумарство и водостопанство, во рок од 30 дена од денот на влегувањето во сила на оваа одлука.

Член 3

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-4238/1
12 мај 2015 година
Скопје

Претседател на Владата
на Република Македонија,
м-р **Никола Груевски, с.р.**

2692.

Врз основа на член 39 став 1 од Законот за земјоделското земјиште („Службен весник на Република Македонија“ бр.135/07, 18/11, 148/11, 95/12, 79/13, 87/13, 106/13, 164/13, 39/14, 130/14, 166/14 и 72/15), Владата на Република Македонија, на седницата, одржана на 12.05.2015 година, донесе

О Д Л У К А
ЗА ДАВАЊЕ СОГЛАСНОСТ ЗА СКЛУЧУВАЊЕ НА ДОГОВОР ЗА ЗАКУП НА ЗЕМЈОДЕЛСКО ЗЕМЈИШТЕ СО НЕПОСРЕДНА СПОГОДБА

Член 1

Со оваа одлука се дава согласност за склучување на договор за закуп на земјоделско земјиште со непосредна спогодба со Друштвото за производство трговија и услуги АГРО ЧАЧО ДООЕЛ ул.Маршал Тито бр.19 Винаца, за земјоделско земјиште дел од КПбр.5299, место викано „Којлево“, катастарска култура нива, катастарска класа 3, со површина од 60000м², евидентирана на Имотен лист бр.1857 за КО Блатец.